



## **PRIM' AWLA TAL-QORTI ĊIVILI**

**ONOR. IMĦALLEF**

**ROBERT G. MANGION**

**Illum 12 ta' Dicembru 2018**

Rikors Ġuramentat Nru.611/2018 RGM

Kawza fil-lista: 6

**Prime Limited (C329)**

**Vs**

**The Real Food Packer Limited (C38301)**

**Il-Qorti,**

Rat ir-rikors ġuramentat prezentat mis-soċjeta attrici fit-13 ta' Ġunju 2018 li permezz tiegħu ppremettiet u talbet is-segweni :-

1. Illi fil-perjodu ta' bejn Awwissu 2014 u Jannar 2018, fil-kors tan-negozju tagħha u fuq ordni tas-soċjeta' intimata, is-soċjeta' rikorrenti ikkonsenjat merkanzja lill-istess soċjeta' intimata bil-bilanċ rimanenti totali ikun dak ta' erbgħa u sittin elf mitejn u tnejn u sittin Euro u tnejn u tletin ċenteżmu (€64,262.32) u dan skond l-'istatement' hawn anness u mmarkat bħala Dok. PL1.

2. Illi dan l-ammont ta' erbgħa u sittin elf mitejn u tnejn u sittin Euro u tnejn u tletin ċenteżmu (€64,262.32) baqa' dovut sallum.
3. Illi għalhekk s-soċjeta' intimata għandha tħallas lis-soċjeta rikorrenti s-somma totali ta' erbgħa u sittin elf mitejn u tnejn u sittin Euro u tnejn u tletin ċenteżmu (€64,262.32).
4. Illi minkejja illi giet interpellata sabiex tħallas dan l-ammont, is-soċjeta' intimata baqgħet inadempjenti.
5. Illi s-soċjeta' intimata għandha tħallas ukoll l-ispejjeż notarili, ammontanti għal mija u erbgħin Euro (€140) li s-soċjeta' rikorrenti inkorriet sabiex jiġi abbozzat kuntratt ta' kostituzzjoni ta' debitu skond ftehim li kien intlaħaq bejn il-partijiet, liema kuntratt baqa' ma ġiex iffirmit peress illi s-soċjeta' intimata waqfet tikkorrispondi mas-soċjeta' rikorrenti u għaldaqstant naqset illi tidher għal dan il-kuntratt (irċevuta hawn annessa u mmarkata bħala Dok. PL2), flimkien ma' ħamsa u tletin Euro (€35) spejjeż għall-ittra legali datata t-22 ta' Mejju 2018;
6. Illi l-ammont dovut favur is-soċjeta rikorrenti huwa ċert, likwidu u dovut, u fil-fehma tal-istess soċjeta' rikorrenti jikkonkorru l-elementi kollha taħt l-Artikoli 167 sa 170 tal-Kodiċi ta' Organizzazzjoni u Proċedura Ċivili (Kapitolu 12 tal-Liġijiet ta' Malta), peress li fil-fehma tas-soċjeta rikorrenti s-soċjeta' intimata m'għandha l-ebda eċċezzjoni valida skond il-liġi xi tressaq kontra t-talbiet rikorrenti.

Għaldaqstant, għar-raġunijiet premissi, tgħid is-soċjeta' intimata, għaliex dina l-Onorabbli Qorti m'għandhiex, prevja kull dikjarazzjoni neċessarja u opportuna:

- 1) Tiddeċiedi din l-kawża bid-dispensa tas-smiegħ, għall-finijiet tal-**Artikoli 167 sa 170** tal-Kodiċi ta' Organizzazzjoni u Proċedura Ċivili (Kapitolu 12 tal-Liġijiet ta' Malta);
- 2) Tiddikjara li s-soċjeta' intimata għandha tagħti lis-soċjeta rikorrenti s-somma ta' erbgħa u sittin elf mitejn u tnejn u sittin Euro u tnejn u tletin ċenteżmu (€64,262.32), u dana oltre l-imgħaxijiet kummerċjali sad-data tal-pagament effettiv tas-somma kollha;
- 3) Tikkundanna lis-soċjeta' intimata tħallas lis-soċjeta' rikorrenti s-somma ta' erbgħa u sittin elf mitejn u tnejn u sittin Euro u tnejn u tletin ċenteżmu (€64,262.32), u dana oltre l-imgħaxijiet kummerċjali sad-data tal-pagament effettiv tas-somma kollha.

Bl-ispejjeż kollha, inkluż bl-ispejjeż inkorsi għall-ftehim ta' kostituzzjoni ta' debitu li baqa' ma ġiex iffirmat ammontanti għal mija u erbgħin Euro (€140) u l-ispejjeż legali fosthom dawk tal-ittra legali datata t-22 ta' Mejju 2018 ammontanti għal hamsa u tletin Euro (€35), u bl-imghaxijiet kummerċjali sad-data tal-pagament effettiv tas-somma kollha kontra l-istess soċjeta intimata, li r-rappreżentanti tagħha huma minn issa ngunti għas-subizzjoni.

Rat il-verbal tal-udjenza tal-15 ta' Novembru 2018 minn fejn jirrizulta illi Frances Borg għan-nom tas-soċjeta' konvenuta xhedet illi l-ammont reklamat mis-soċjeta' attriċi huwa dovut mis-soċjeta' konvenuta.

Tqis illi s-soċjeta' konvenuta m'għandiex eċċezzjonijiet xi tressaq kontra t-talbiet attriċi.

Rat li l-kawża thalliet għallum għas-sentenza.

## **DECIDE.**

1. Tilqa' l-ewwel talba attriċi, tiddeciedi din il-kawża bid-dispensa tas-smiegh għall-finijiet tal-artikolu 167 sa 170 tal-Kapitolu 12 tal-Ligijiet ta' Malta.
2. Tilqa' t-tieni talba attriċi, tiddikjara li s-soċjeta' konvenuta għandha tagħti lis-soċjeta' attriċi s-somma ta' erbgħa u sittin elf, mitejn u tnejn u sittin ewro u tnejn u tletin ċenteżmu (€64,262.32).
3. Tilqa' t-tielet talba attriċi, tikkundanna lis-soċjeta' konvenuta thallas lis-soċjeta attriċi s-somma imsemmija ta' €64,262.32.

Bl-ispejjeż kontra s-soċjeta' konvenuta inkluż l-ispejjeż inkorsi għall-ftehim ta' kostituzzjoni ta' debitu li baqa' ma ġiex iffirmat ammontanti għal €140.00, l-

ispejjeż legali fosthom tal-ittra legali tat-22 ta' Mejju 2018 ammontanti għal €35.00, u bl-imghax kummerċjali dekorribbli mid-9 ta' Jannar 2018 sad-data tal-effettiv pagament.

**Onor. Robert G. Mangion**

**Imhallef**

**Lydia Ellul**

**Deputat Registratur**